

औद्योगिक प्रशिक्षण संस्था, मांडवी, जिल्हा मुंबई
शहर या संस्थेच्या कार्यशाळा व प्रशासकीय इमारत
बांधकामासाठी अनुदान उपलब्ध करण्याबाबत.

महाराष्ट्र शासन
अल्पसंख्याक विभाग
शासन निर्णय क्रमांक: औप्रसं-२०१३/प्र.क्र. ७२/का.८
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख: ११ मार्च, २०१४

वाचा -

- १) शासन निर्णय क्रमांक: उच्च व तंत्र शिक्षण विभाग, क्रमांक :आयटीआय-२००९/ (११/०९)/व्यशि-३, दि.२९/८/२००९.
- २) शासन निर्णय क्रमांक: उच्च व तंत्र शिक्षण विभाग, क्रमांक :आयटीआय-२०१०/ (१७०/१०)/व्यशि-२, दि. २१/८/२०१०.
- ३) शासन निर्णय क्रमांक: उच्च व तंत्र शिक्षण विभाग, क्रमांक:आयटीआय-२०१०/ (१७०/१०)/व्यशि-२ अर्थसं, दि. ११/८/२०१०
- ४) शासन निर्णय क्रमांक: अल्पसंख्यांक विकास विभाग, क्रमांक : औप्रसं.-२०१०/ प्र.क्र. १५१/का.८, दि. २२.०२.२०११.
- ५) उच्च व तंत्र शिक्षण विभागाचे पत्र क्र.व्हिआयपी-२०११/(१०७/११)/व्यशि-२ अर्थसं, दि.२८ एप्रिल, २०११.

प्रस्तावना -

राज्यातील अल्पसंख्यांक समाजातील उमेदवारांसाठी ४२ अल्पसंख्याक बहुल भागातील विद्यमान औद्योगिक प्रशिक्षण संस्थामध्ये दुस-या व तिस-या पाळीत २४८ तुकड्या त्याचप्रमाणे बृहन्मुंबईतील मांडवी व चांदिवली (पवई) येथे नव्याने सुरू होणा-या २ नवीन शासकीय औद्योगिक प्रशिक्षण संस्थांमध्ये २८ तुकड्या सुरू करण्यासाठी अनुक्रमे दि.२९.८.२००९ व दि.२१.८.२०१० च्या शासन निर्णयान्वये मान्यता देण्यात आली आहे.

शासन निर्णय, उच्च व तंत्र शिक्षण विभाग, दि. ११.८.२०१० अन्वये औद्योगिक प्रशिक्षण संस्था, मांडवी, जिल्हा मुंबई शहर या संस्थेच्या कार्यशाळा व प्रशासकीय इमारत बांधकामसाठी रु.८,१४,३८,५५४/- (रु. आठ कोटी चौदा लाख अडतीस हजार पाचशे चौपन्न फक्त) इतक्या खर्चाच्या अंदाजपत्रकास प्रशासकीय मान्यता देण्यात आली असून संदर्भ क्र.४ येथील दि.२२.०२.२०११ रोजीच्या शासन निर्णयान्वये औद्योगिक प्रशिक्षण संस्था, मांडवी, जिल्हा मुंबई शहर या संस्थेच्या कार्यशाळा व प्रशासकीय इमारत बांधकामासाठी रु.२.०० कोटी इतका निधी उपलब्ध करून देण्यात आला आहे. संदर्भ क्र. ५ अन्वये उच्च व तंत्र शिक्षण विभागामार्फत उच्चस्तरीय सचिव समितीची मान्यता घेण्यात आली आहे. या बांधकामासाठी टप्प्याटप्प्याने अनुदान देण्याची बाब शासनाच्या विचाराधीन होती.

शासन निर्णय -

१. औद्योगिक प्रशिक्षण संस्था, मांडवी, जिल्हा मुंबई शहर या संस्थेच्या कार्यशाळा व प्रशासकीय इमारत बांधकामासाठी रु.८०,००,०००/- (रुपये ऐंशी लाख फक्त) इतकी तरतूद वितरीत करण्यास वरिष्ठ सचिव समितीने मान्यता देण्यात येत आहे. सदर रक्कम संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांच्याकडे सुपूर्द करण्यात येत असून याकरिता ते आहरण व संवितरण अधिकारी आणि नियंत्रक अधिकारी म्हणून काम पाहतील .
२. सदर रक्कम वितरीत करण्यापूर्वी संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांनी शासनाने यासंदर्भात वेळोवेळी निर्गमित केलेल्या शासन निर्णय/कार्यालयीन आदेश/वित्तीय नियमावली/सार्वजनिक बांधकाम विभागाची कार्य नियमावली/भारताचे नियंत्रक व महालेखापरिक्षक यांचे निरीक्षण अहवाल/वित्तीय कार्यपद्धती यांचा अवलंब करावा.
३. या योजनेअंतर्गत अल्पसंख्याक समाजातील विद्यार्थ्यांना प्रवेश देण्यात येऊन त्याचा तपशील वेळोवेळी अल्पसंख्याक विकास विभागास सादर करावा. तसेच सदर अनुदान ज्या प्रयोजनासाठी मंजूर करण्यात आले आहे, त्याच प्रयोजनासाठी खर्च करण्यात यावे व केलेल्या खर्चाचा तपशील व उपयोगिता प्रमाणपत्र (Utilization Certificate) संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांनी विहित मुदतीत शासनास सादर करावे.
४. यावर होणारा खर्च "मागणी क्रमांक झेडई-१, २२३५ सामाजिक सुरक्षा व कल्याण, ०२ समाजकल्याण, २००- इतर कार्यकम, (०१) (०६) अल्पसंख्याक वस्तीतील औद्योगिक प्रशिक्षण संस्थांना अनुदान देण्यासाठी सहाय्यक अनुदान, (२२३५ ए १२२) ३१ - सहाय्यक अनुदान (वेतनेतर)" या लेखाशीर्षाखाली सन २०१३-१४ या वर्षाकरिता मंजूर अनुदानातून भागविण्यात यावा.
५. हा शासन निर्णय, नियोजन विभागाचे अनौपचारिक संदर्भ क्र. ४६/१४७५, दि.०५.०२.२०१४ तसेच वित्त विभाग अनौपचारिक संदर्भ क्रमांक २३५/१४/व्यय-४, दि.०३.०३.२०१४ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३१११२०६२६४२१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

समीर साळुंखे

अवर सचिव, महाराष्ट्र शासन

प्रत,

१. सचिव, उच्च व तंत्र शिक्षण विभाग, मंत्रालय, मुंबई,

२. सचिव, सार्वजनिक बांधकाम विभाग, मंत्रालय, मुंबई.
३. संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई ,
४. महालेखापाल, (लेखा परिक्षा) महाराष्ट्र राज्य, मुंबई / नागपूर
५. महालेखापाल, (लेखा व अनुज्ञेयता) महाराष्ट्र राज्य, मुंबई / नागपूर
६. अधिदान व लेखा अधिकारी, मुंबई,
७. संबंधित जिल्हा कोषागार अधिकारी, (संचालक (प्रशिक्षण) यांचे मार्फत)
८. निवासी लेखा परीक्षा अधिकारी, मुंबई,
९. नियोजन विभाग का. १४७५,
१०. वित्त विभाग, व्यय-४/ अर्थ-३ व १४,
११. अवर सचिव (का.७), अल्पसंख्याक विकास विभाग, मंत्रालय, मुंबई.